

GR-20040402170710001-0100

महाराष्ट्र शासन

सामान्य प्रशासन विभाग.

शासन परिपत्रक, क्र.शानिवा-२५८६/प्र.क्र.६३/८६/२३-अ.

मंत्रालय, मुंबई-४०० ०३२.

दिनांक :- २७ सप्टेंबर, १९९९.

संदर्भ :- शासन परिपत्रक, सा.प्र.वि. क्र.एसीडी-२५८४/सीआर-२९६/
२३-अ. दि.३१ डिसेंबर, १९८४.

परिपत्रक

बृहन्मुंबईतील विविध शासकीय कार्यालयांमध्ये काम करणाऱ्या कर्मचाऱ्यांना शासकीय निवासस्थानाचे वाटप केले जाते. असे कर्मचारी सेवानिवृत्त झाल्यानंतर त्यांच्या नावे वाटप करण्यात आलेले शासकीय निवासस्थान त्यांच्या कुटुंबातील शासकीय सेवेमध्ये असलेल्या व्यक्तीच्या नावे करण्याबाबत धोरणात्मक निर्णय शासन परिपत्रक, सा.प्र.वि. क्र.एसीडी-२५८४/सीआर-२९६/२३-अ. दि.३१ डिसेंबर, १९८४ अन्वये घेण्यात आला आहे. त्यानुसार संबंधीत कुटुंबीय व्यक्तीची नेमणूक महाराष्ट्र लोकसेवा आयोगामार्फत झाली असेल तर अथवा अशी कुटुंबीय व्यक्ती किमान ३ वर्षे सलग शासन सेवेत असेल तर शासकीय निवासस्थान त्यांच्या नावे करण्यास अशी व्यक्ती पात्र समजण्यात यावी, अशी अट विहित करण्यात आलेली आहे. तथापि सदरहू किमान ३ वर्षे सलग सेवेची अट जाचक असल्यामुळे कर्मचाऱ्यांच्या नावावर असलेली निवासस्थाने त्यांच्या कुटुंबीय व्यक्तीच्या नावे होवू शकलेली नाहीत. त्यामुळे सदरहू अट काढून टाकण्याबाबत किंवा या अटीचा पुनर्विचार करण्याबाबत कर्मचाऱ्यांकडून/कर्मचारी संघटनेकडून सतत मागणी होत होती.

२. सदरहू मागणीचा विचार करून ३ वर्षे सलग सेवेची अट शिथिल करण्याचा प्रस्ताव शासनाच्या विचाराधीन होता. शासनाने या संदर्भात सर्वांगीण विचार करून आता असा निर्णय घेतला आहे की, बृहन्मुंबईतील शासकीय निवासस्थान मिळालेल्या शासकीय कर्मचारी, नियत बयोमानानुसार सेवानिवृत्त झाल्यानंतर त्यांच्या समवेत रहाणाऱ्या कुटुंबातील व्यक्तीच्या नावे सदर निवासस्थान करताना, त्या व्यक्तीची लोकसेवा आयोगा मार्फत किंवा सेवा प्रवेश नियमानुसार विहित मार्गाने नियमित नियुक्ती झाली असून त्याची कमीत कमी एक वर्षाची सलग सेवा झाली असल्यास खालील अटीच्या अधिन राहून निवासस्थान नावावर करण्यात यावे.

१) अशा व्यक्तीची नियुक्ती ही संबंधीत कर्मचारी (वडिल/पती इत्यादी)सेवानिवृत्त होण्यापूर्वी झालेली असावी. सेवानिवृत्त झाल्यानंतर अशा कुटुंबीय व्यक्तीला शासकीय सेवेत नोकरी मिळाली असेल तर असा कर्मचारी त्याचे वडिल, पती इत्यादींच्या नावे असलेले निवासस्थान त्यांच्या नावावर हस्तांतरित करण्यास पात्र समजला जाणार नाही.

२) अशी कुटुंबीय व्यक्ती संबंधीत सेवानिवृत्त झालेल्या शासकीय कर्मचाऱ्याच्या सोबत त्याच्या कुटुंबाचा घटक म्हणून वास्तव्य करित असणे आवश्यक आहे.


३) अशा कुटुंबिय व्यक्तीला घरभाडे भत्ता अनुशेय रद्दणार नाही. संबंधीत निवासस्थान त्याच्या नावावर करण्यापूर्वी अशा कुटुंबिय व्यक्तीने "घरभाडे भत्ता प्रदान करण्यात आलेला नाही." अशा आशयाचे प्रमाणपत्र त्याच्या कार्यालय प्रमुखामार्फत सादर करणे आवश्यक राहील.

४) सेवानिवृत्त कर्मचाऱ्यांच्या नावावर असलेल्या निवासस्थानाचा त्याने गैरवापर केलेला नाही अथवा त्याच्याविरुद्ध निष्कासनाची कार्यवाही प्रस्तावीत/सुरु केलेली नाही असे प्रमाणपत्र संबंधीत कार्यकारी अभियंता याचेकडून प्राप्त करून शासनास सादर करावे लागेल.

५) सेवानिवृत्तीनंतर स्वतःच्या राहण्याची अन्यत्र व्यवस्था केलेल्या कर्मचाऱ्यांच्या कुटुंबिय व्यक्तीस ही सवलत अनुशेय राहणार नाही.

३. सर्व मंत्रालयीन विभाग व बृहन्मुंबईतील विभाग प्रमुख/कार्यालय प्रमुख यांना वरील निर्णय त्यांच्या नियंत्रणाखाली काम करणाऱ्या अधिकारी/कर्मचाऱ्यांच्या निदर्शनास आणून द्यावा.

महाराष्ट्राचे राज्यपाल यांच्या आदेशानुसार व नावाने.



(के.जे. ठाकूर)

उप सचिव, महाराष्ट्र शासन.

प्रति.

राज्यपालांचे सचिव.

मुख्यमंत्र्यांचे सचिव.

उपमुख्यमंत्र्यांचे सचिव

सर्व मंत्री/राज्यमंत्री यांचे खाजगी सचिव.

महालेखापाल - १, लेखा व अनुशेयता, महाराष्ट्र, मुंबई

महालेखापाल - २, लेखा व अनुशेयता, महाराष्ट्र, नागपूर

महालेखापाल - १, लेखा परिक्षा, महाराष्ट्र, मुंबई

महालेखापाल - २, लेखा परिक्षा, महाराष्ट्र, नागपूर

निवासी लेखा परिक्षा अधिकारी, मुंबई

अधिक्षक अभियंता, मुंबई मंडळ, मुंबई

कार्यकारी अभियंता, इलाखा शहर विभाग, मुंबई

कार्यकारी अभियंता, मध्य मुंबई विभाग, वरली, मुंबई

कार्यकारी अभियंता, उत्तर मुंबई विभाग, अंधेरी, मुंबई - ५८

सक्षम अधिकारी, बृहन्मुंबई, जूने जकात घर, मुंबई २३

* प्रबंधक, मूल न्याय शाखा, उच्च न्यायालय, मुंबई.

* प्रबंधक, अपील शाखा, उच्च न्यायालय, मुंबई.

* प्रबंधक, लोकआयुक्त व उपलोकआयुक्त कार्यालय, मुंबई.

* सचिव, महाराष्ट्र विधानमंडळ सचिवालय, विधान भवन, मुंबई.

* सचिव, महाराष्ट्र लोकसेवा आयोग, मुंबई.

सर्व मंत्रालयीन विभाग.

सर्व मंत्रालयीन विभागाच्या अधिपत्याखालील बृहन्मुंबईतील विभाग व कार्यालयीन प्रमुख, सामान्य प्रशासन विभागातील सर्व कार्यासने,

निवड नस्ती.

* (पत्राने)